

# اصولئین و اخبارئین

حقیقت کیا ہے

تحقیق:

الفقیہ الحکیم السید محمد احسن زیدی مجتہد، (ڈاکٹر آف ریلیجنز اینڈ سائنس)

## اصولائین و اخبارائین -

حقیقت کیا ہے۔ فیصلہ قارئین خود کریں۔

قرآن کریم اور احادیث میں واضح طور پر آنحضرت صلی اللہ علیہ وآلہ وسلم سب سے پہلی مخلوق اور باعثِ تخلیق کائنات ہیں۔ آپ خداوند عالم کا وہ وسیلہ ہیں جس کے تعارف سے تعارفِ خداوندی ہوا۔ جس کی صفات میں صفات اللہ نے ظہور کیا۔ آپ ہی اولین مسلم اور عابد ہیں۔ آپ علومِ خداوندی کے خزانہ ہیں۔ آپ ہی کی ضروریات کو مد نظر رکھ کر تمام مخلوق کی تخلیق ہوئی ہے۔ آپ رسول مطلق ہیں۔ باقی انبیاء علیہم السلام رسالتِ محمدی کی تمہید اور آپ ہی کے ظہور کیلئے نوع انسان کو تیار کرنے والے تھے۔ انہوں نے قرآن کریم ہی کی ابتدائی اقساط کی تعلیم دی تھی۔ آپ کا نورانی وجود ہر نبی کے ساتھ بطور مصدق اور نگران رہتا چلا آیا۔ آپ ہر سابقہ امت کے اعمال پر شاہد رہے۔ آپ ہی تمام مخلوق کو اللہ کی ہدایات و احکام سے روشناس کرانے کا ذریعہ ہیں۔ ملائکہ ہوں یا جنات، انسان ہوں یا حیوانات، نباتات ہوں یا جمادات، پہاڑ ہوں یا ذرات، گرمی سردی ہو یا برسات، دن ہوں یا رات، یہ زمینیں ہوں یا سماوات، حوادث ہوں یا آفات، الغرض یہ پوری کائنات اور اس میں تمام غائب و مشہود موجودات آپ ہی کے توسط سے باقی ہیں۔ آپ ہی کے ذریعہ سے نتیجہ خیز ہیں۔ انہیں جو ملا ہے یا ملتا ہے۔ وہ آپ ہی کے وسیلے سے ملتا ہے۔ آپ کو تمام موجودات سے ربط قائم رکھنے کے لئے اللہ نے انتظام کیا ہے۔ یہ پوری کائنات سمیٹ کر آپ کی نگاہ کے رو برو رکھ دی گئی ہے۔ آپ خداوند عالم کے علوم کا ذخیرہ ہیں۔ جو کچھ ہوا، جو کچھ ہو رہا ہے اور آئندہ جو کچھ ہو نیوالا ہے اُس سے آپ کو مطلع رکھنے کا انتظام کیا گیا ہے۔ آپ کو دیکھنا خدا کو دیکھنا ہے۔ آپ کے ہاتھ خدا کے ہاتھ ہیں۔ آپ کا عمل آپ کا قول اللہ کا قول و فعل ہے۔ آپ کی خوشنودی اللہ کی خوشنودی ہے۔ آپ کا رنج و افسوس آپ کا غیظ و غضب الغرض ہر جذبہ خداوند عالم سے منسوب ہے۔ آپ کی کتاب قرآن کریم آپ کے علوم کی مکتوبی صورت ہے۔ جس طرح آپ پوری کائنات اور اللہ کی تمام توانائی اور قدرت و صفات کا سمٹا ہوا نمونہ ہیں۔ اسی طرح قرآن کریم علوم و احکام و اعمال کی تمام تفصیلات کا حامل ہے۔ ہر وہ چیز جو بنی نوع انسان کی ارتقائی ترقی کے لئے درکار ہے، قرآن میں موجود ہے۔ قیامت تک انسان کی ہر احتیاج اور ان کا تدارک اس قرآن میں بتا دیا گیا ہے۔ اس کے احکام و ہدایات تمام انسانوں کو آنحضرت اور آپ کے تیار کردہ جانشینوں آئمہ معصومین کے ذریعہ سے حاصل کرنا ہونگے۔ چونکہ یہ کتاب قیامت تک آنے والے تمام انسانوں کی ضروریات اور ترقی کے احکامات کی حامل ہے۔ اس لئے عوام الناس اس میں سے صرف اسی قدر حاصل کر سکتے ہیں۔ جو ان کے لئے مقرر ہے۔ ہر زمانہ اور ہر طبقہ کا آدمی ان سے فائدہ اٹھا سکتا ہے۔ لیکن مجموعی علم اور مرکزی تعلیمات کے لئے ہر شخص جانشین رسول اور نائبِ خداوندی امام زمانہ کی ہدایات حاصل کرنے پر مامور ہے۔ چونکہ قرآن کا مکمل عالم ہے اور اس علم کی وجہ سے ساری کائنات پر نظر رکھتا ہے اس لئے ضروری ہے کہ اپنے فہم و فراست پر جانشین رسول امام زمانہ سے تصدیق حاصل کرے اور اپنی عقل و فہم کو ان کے بتائے ہوئے راستے پر چلائے اور رسول کی طرح سو فیصد امامت و وقت کی اتباع کرے۔ رسول اور امام کے حکم یا فیصلے میں اپنی بصیرت یا تجربے کو داخل کئے بغیر بلاچوں و چرا عمل کرتا اور کامیاب ہوتا رہے۔ جو شخص قرآن سے استفادہ کیلئے رسول یا آئمہ معصومین کو وسیلہ نہ بنائے اس کے گمراہ ہو جانے کا ہر وقت یقین ہے۔ قیامت تک قرآن کریم اور صاحب قرآن ساتھ ساتھ رکھے گئے ہیں۔ اس لئے تنہا اپنی بصیرت سے قرآن کو راہ نما بنانے والا قدم قدم پر غلطیوں میں مبتلا ہوگا۔ لہذا مذہب شیعہ کے مطابق ہر حکم اور ہر فیصلہ قرآن و حدیث اور امام زمانہ کے حکم کے ماتحت کیا جائے گا۔ اپنی عقل و بصیرت، تجربہ و محنت اس کام پر صرف کئے جائیں گے کہ امام زمانہ کی رضا مندی حاصل کی جائے۔ جو حکم دیا جائے گا وہ پورے قرآن اور تمام احادیث کے خلاف نہ ہوگا۔ کوئی ایسا مفہوم اختیار نہ کیا جائے گا جس پر ایک آیت یا کوئی ایک حدیث چشم نمائی کرتی ہو، اور اس کے بعد امام زمانہ کی تائید و تصدیق حاصل ہو۔ ان شرائط سے خالی احکام کی تعمیل کسی پر واجب نہیں۔ ایسے احکام سے فتنہ و فساد لازم ہے۔ رسول اور آئمہ معصومین سے خطا اور غلطی کا ہو جانا ممکن ہے، لہذا کسی انسان کو یہ حق نہیں ہے کہ کسی بھی عذر کے ماتحت ان کی کسی بات کا انکار کرے یا ان کے فرمان میں اصلاح کی گنجائش نکالے یا کسی حکم کو معطل کرے۔ علمائے شیعہ زمانہ غیبت امام زمانہ علیہ السلام تک اسی طریقہ پر عمل کرتے چلے آئے ہیں۔ لیکن تیسری صدی کے اختتام پر ایک نئی طرز فکر و قیادت

نے خود تراشیدہ اصول و قوانین وضع کر کے اختیار کر لئے۔ انہی اصولوں کی بنا پر اپنے لئے اصولین کہلوانا پسند کیا اور جو علماء اپنے قدیم اصولوں پر کار بند رہے ان کا نام اخبارین رکھ دیا گیا۔ اور پھر قارئین کیلئے ان اختلافات سے متعلق معلومات فراہم کئے بغیر یعنی عدل و انصاف کے تقاضے پورے کئے بغیر طعن و تشنیع اور کچھڑ اُچھالنے میں کوئی دقیقہ فرو گذاشت نہیں کیا گیا اور یہ سلسلہ لگاتار جاری ہے۔

جناب الشیخ عبداللہ بن صالح السماہیجی البحرانی نے اپنی کتاب منیة الممارسین میں نہایت مختصر انداز میں وہ موٹے موٹے اختلافات اور فرق لکھے ہیں جو اصولین (یعنی اصول فقہ کے پابند مجتہدین) اور اخبارین (یعنی محدثین، آئمہ اہل بیت علیہم السلام کے پیرو) علماء میں موجود تھے۔ پھر جناب علامہ محمد باقر موسوی خوانساری مجتہد نے ان چالیس عدد اختلافات کا خلاصہ اپنی کتاب رو ضات الجنات فی احوال علماء و السادات کے صفحہ ۳۶ باب الہمزہ کے تحت لکھا ہے۔ ہم قارئین کی سہولت کے لئے اردو میں مفہوم لکھتے جائیں گے تاکہ دونوں قسم کے طرز فکر جدا جدا معلوم ہوتے جائیں۔ اور جنہیں باقاعدہ عربی عبارت کی ضرورت ہو ان کا بھی کام ہوتا جائے۔ اور ان اختلافات میں ضروری وضاحت لیکن تفصیلاً تبصرہ کئے بغیر فیصلہ بھی قارئین پر چھوڑتے ہیں۔ چنانچہ ملاحظہ ہو کہ اخبارین یعنی محدثین میں اور اصولین یعنی مجتہدین میں کیا فرق ہے؟۔

(1) اِنَّ الْمُجْتَهِدِينَ يُوجِبُونَ الْجَهْدَ عَيْنًا وَتَخْيِيرًا - وَالْاَخْبَارِيُونَ يُحَرِّمُونَهُ وَيُوجِبُونَ الْاِخْذَ بِالرَّوَايَةِ عَنِ الْمَعْصُومِ عَلَيْهِ السَّلَامُ .  
مجتہدین اجتہاد کو بالکل یہ یا ذرا سے اختیار کے ساتھ واجب قرار دیتے ہیں۔ لیکن اخباری یعنی شیعہ محدثین کے نزدیک اجتہاد حرام ہے۔ وہ قول معصوم کو نافذ کرنا واجب قرار دیتے ہیں۔

(2) اِنَّهُمْ يَقُولُونَ اِنَّ الْاَدْلَةَ عِنْدَنَا الْارْبَعَةُ الْكُتَابُ وَالسُّنَّةُ وَالْاِجْمَاعُ وَدَلِيلُ الْعَقْلِ - وَالْاَخْبَارِيُونَ لَا يَقُولُونَ اِلَّا بِالْاَوَّلِينَ بَلْ بَعْضُهُمْ يَقْتَصِرُ عَلَى الثَّانِي .

مجتہدین کہتے ہیں کہ ہمارے نزدیک شرعی دلیلیں چار ہیں - کتاب - سنہ - اجماع - دلیل عقلی۔ اخبارین کے نزدیک کتاب و سنہ ہی دلیل شرعی ہے۔ اور ان میں سے بعض نے تو سنہ ہی کو سب کچھ سمجھا ہے۔

(قارئین نوٹ کریں کہ ہمارے بعض علماء قول معصوم کو ہر چیز پر قاضی سمجھتے ہیں۔ اس لئے کہ قول رسول ہی سے یہ معلوم ہوتا ہے کہ وہ کلام آیت ہے یا کلام اللہ ہے۔ اگر وہ نہ بتاتے تو انسانوں کے پاس عقل و اجماع وغیرہ کوئی ایسا ذریعہ نہ تھا۔ جس سے قرآن کو قرآن سمجھا جاتا۔ پھر اللہ نے قرآن کو قول رسول کریم فرمایا ہے۔ اس لئے کہ قرآن رسول اللہ کے منہ سے نکلا ہے۔ نہ نکلتا تو قرآن نہ بنتا چنانچہ جنہوں نے قرآن کو قرآن بنایا اور قرآن کی عظمت قائم کی۔ وہ رسول اور قول رسول یعنی حدیث ہے۔ اور قرآن کا جو مفہوم معصوم بیان کرے اس کے خلاف آیت لانا یا قرآن سے دلیل اختیار کرنا باطل ہے)۔

(3) اِنَّهُمْ يَجُوزُونَ الْعَمَلَ بِالظَّنِّ فِي نَفْسِ الْحَكْمِ الشَّرْعِيِّ - وَالْاَخْبَارِيُونَ لَا يَعُولُونَ اِلَّا عَلَى الْعِلْمِ - اَلَا اِنَّ الْعِلْمَ عِنْدَهُمْ قِطْعِي وَاقِعِي وَعَادِي وَاصْلِي وَهُوَ مَا وَصَلَ عَنِ الْمَعْصُومِ وَلَمْ يَجْزِ فِيهِ الْخَطَا عَادَةً -

مجتہدین حکم شرعی میں قیاس اور گمان پر بھی عمل کرنا جائز سمجھتے ہیں۔ اور اخباری علماء ظن پر عمل نا جائز سمجھتے ہیں۔ وہ عمل کا انحصار قطعی اور واقعی نیز عادی اور اصلی علم پر رکھتے ہیں۔ اور ایسا علم حقیقی ان کے نزدیک قول معصوم سے حاصل ہوتا ہے۔ جس میں غلطی کا امکان عادتاً نہیں رہتا ہے۔

(4) اِنَّهُمْ يَنْوَعُونَ الْاِحَادِيثَ اِلَى الْارْبَعَةِ الْمَشْهُورَةِ مَخْتَارَةَ اَهْلِ الْخِلَافِ - وَالْاَخْبَارِيُونَ اِلَى صَحِيحٍ وَضَعِيفٍ -

مجتہدین احادیث کی وہی چار اقسام بناتے ہیں جو اہل خلاف کے یہاں اختیار کی گئی ہیں۔ لیکن اخباری علماء صرف صحیح اور ضعیف دو قسم مانتے ہیں۔

(5) اِنَّهُمْ يَفْسِّرُونَ الْارْبَعَةَ بِمَا ذَكَرُوهُ وَالْاَخْبَارِيُونَ يَفْسِّرُونَ الصَّحِيحَ بِالْمَحْفُوفِ بِالْقُرَائِنِ الَّتِي تُوَجَّبُ الْعِلْمُ بِالصَّدُورِ عَنِ الْمَعْصُومِ وَالضَّعِيفَ بِمَا عَادَا -

مجتہدین حدیث کی چار قسموں کی تفسیر بالکل اہل خلاف کی طرح کرتے ہیں۔ لیکن اخباری صحیح حدیث اسے کہتے ہیں۔ جس سے وہ تمام ثبوت مل جائے جس سے

معصوم کا فرمان علم عطا کرتا ہوا اور ضعیف اس کے خلاف سمجھی جاتی ہے۔

(6) انہم يحصرون الرعية في صنفيين مجتهد ومقلد۔ والخباريون يقولون الرعية كلها مقلدة للمعصوم ولا يجوز لهم الرجوع الى المجتهد بغير حديث صحيح صريح۔

مجتہدین ساری پبلک کو دو حصوں میں بانٹتے ہیں۔ ایک وہ جو مجتہد ہوں۔ دوسرے وہ جو مجتہد کی اتباع یا تقلید کرنے والے ہوں۔ مگر اخباری کہتے ہیں کہ پبلک ساری کی ساری خواہ علماء ہوں یا عوام ہوں سب کو معصوم کی اتباع یا تقلید واجب ہے۔ اور پبلک کے لئے جائز نہیں ہے۔ کہ وہ کسی مجتہد سے رجوع کریں۔ سوائے اس کے کہ وہ واضح اور صحیح حدیث کا حکم سنائے۔

(7) انہم یوجبون تحصیل درجۃ الاجتہاد فی زمان الغیبت والاختذ عن المعصوم فی زمن حضوره والخباريون یوجبون الاخذ عنه مطلقاً وان كان بالواسطة۔

مجتہدین زمانہ غیبت میں مجتہد بن جانا واجب قرار دیتے ہیں اور جب امام موجود ہو تو اجتہاد کے بجائے امام سے حکم حاصل کرنا لازم قرار دیتے ہیں۔ لیکن اخباری علماء ہر حال میں امام معصوم سے احکام لینا واجب کہتے ہیں۔ خواہ احکام براہ راست ملیں یا بالواسطہ ملیں۔ (مگر امام معصوم سے ملیں۔ مجتہد سے نہیں)۔

(8) انہم لا یجوزون لاحد الفتيا ولا سائر الامور الحسیة الامع اجتہاد۔ والخباريون یجوزونها للرواة عن المعصوم المطلعين علی احکامہم۔

مجتہد کسی معاملے میں کسی غیر مجتہد کو فتویٰ دینے کا مجاز نہیں سمجھتے۔ لیکن اخباری علماء ہر اس شخص کو فتویٰ دینے کا حق دیتے ہیں جو معصوم سے روایت لیتا ہو اور معصومین علیہم السلام کے احکام پر مطلع ہو۔ یعنی جس کو جس قدر صحیح معلوم ہے وہ اسی قدر دوسروں کو بتا سکتا ہے۔ یعنی حکم معصوم علیہ السلام پہنچاتا ہو۔

(9) انہم یقولون ان المجتهد المطلق عالم بجميع احکام الدین بالملکة۔ والخباريون یقولون لا عالم بجميع احکام اللہ الا المعصوم۔

مجتہدین نے یہ فیصلہ کر رکھا ہے۔ کہ ایک مطلق مجتہد دین کے تمام احکام پر اپنے ملک کی بنا پر مطلع اور تمام احکام کا عالم ہوتا ہے۔ لیکن اخباری علماء کا یہ یقین ہے۔ کہ دین کے احکام کا کوئی ایک شخص کلی طور پر عالم نہیں ہو سکتا سوائے امام معصوم کے۔ (یعنی عالم وہ ہوتا ہے جو کسی حیثیت اور کسی مقدار میں جاہل نہ ہو۔ ہمہ گیر علم معصوم کے سوا کسی اور کے لئے ناممکن ہے۔ اور ایسا دعویٰ بد اہل باطل ہے)۔

(10) انہم یشرطون فی درجۃ الاستنباط علوماً شتی اہمہا عند ہم علم اصول الفقہ۔ والخباريون لا یشرطون الا المعرفة بالاصطلاحات اهل بیت العصمة مع معرفة کون الخبر غیر معارض بمثلہ ولا یجوزون الرجوع۔

مجتہدین اجتہادی احکام کو اخذ کرنے کے لئے کئی ایک علوم کے جاننے کی شرط لگاتے ہیں۔ ان میں سب سے اہم علم اصول فقہ ہے۔ لیکن اخباری علماء کا کہنا یہ ہے۔ کہ ہر وہ شخص احکام اخذ کر سکتا ہے جو آئمہ اہل بیت علیہم السلام کی اصطلاحات اور انداز کلام پر مطلع اور ان احادیث سے واقف ہو جن میں بظاہر نظر اختلاف یا معارضہ نظر آتا ہے۔ اور اخباری علماء یہ جائز نہیں رکھتے کہ کوئی شخص علم اصول فقہ کو اختیار کرے اس لئے کہ علم اصول فقہ تو شیعہ لیبیل کے مجتہدین نے اہل سنت علماء کی کتابوں میں سے لئے ہیں۔ (الی الاصول الماخوذة عن کتب العامة)۔

(11) انہم یعملون فی مقام الترجیح بین الاخبار التعارضۃ بکل ما واجب الظن الاجتہادی والخباريون لا یعملون الا بالمرجحات المنصوصة عنہم۔

مجتہدین کو جہاں بھی دو حدیثوں میں معارضہ نظر آئے وہاں ہر وہ طرز عمل اختیار کر لیتے ہیں جس سے انہیں اجتہادی ظن حاصل ہو جائے اور اس طرح ایک حدیث کو نظر انداز کر کے دوسری کو اختیار کر لیتے ہیں۔ مگر اخباری ایسے تمام مواقع پر آئمہ علیہم السلام کی طرف سے واضح احادیث کو ترجیح دیتے ہیں اور دوسری کو بھی رد نہیں

کرتے ہیں۔

(12) انہم يعملون بجميع ظواهر الالفاظ المظنونة الدلالة عندهم من الكتاب والسنة وبالعمومات والاطلاقات المستفادة منها بحكم المظنّة مثل عموم او فوا بالعقود الخ - والاخباريون لا يعملون الا بما هو مقطوعة الدلالة عندهم من الايات المحكمة والاحاديث الصريحة الغير المشتبهة حالها۔

مجتہدین قرآن اور حدیث کے ظاہری الفاظ سے جس جس چیز کی ظنی دلیل مل جائے اور عمومی صورت کے تمام پہلوؤں میں سے کوئی بھی مفید پہلو نظروں میں سما جائے اس پر بناء کر کے ظنی احکامات اخذ کر کے نافذ کر دیتے ہیں۔ لیکن اخباری علماء ہرگز کسی چیز پر اس وقت تک عمل کی اجازت نہیں دیتے۔ جب تک انہیں محکم آیات اور احادیث سے قطعی اور صریح حکم نہ ملے۔ جس میں کسی قسم کا بھی شک و شبہ ہو وہ اسے اختیار نہیں کرتے۔

(13) انّ الغالب منهم يقولون بقاعدة التسامح في ادلة السنن والكرهة والاخباريون لا يفرقون بين الاحكام الخمسة۔  
مجتہدین کی اکثریت سنتی احادیث میں بھول چوک اور ہرگز بڑکی قائل ہے۔ لیکن اخباری علماء پانچوں احکام میں کوئی فرق نہیں کرتے ہیں۔

(14) انّ اغلبهم لا يجوزون تقليد الميت ولكن الاخباريون يجوزونه ويقولون ذهبت العامة الى العمل بالظن المتعلق بنفس احكامه تعالى اوبعدمها - والى دوام العمل بظنون اربعة من مجتهديه دون غيرهم من مجتهدين الاقدمين والمجتهدون منا وافقوا العامة في المقام الاول وخالفوهم في مقام الثاني فقالوا قول الميت اى ظنه كالميت مع ان الحق لا يتغير بالموت والحيوة - والا فيلزم احد امرين اما الاعتراف بان مظنونات المجتهدين كانت من قبل انفسهم وليست من شريعة محمد صلى الله عليه وسلم او الا لتتراء بانّ حلاله وحرامه لا يستمران الى يوم القيامة مع انه من جملة ضروريات هذا الدين۔

مجتہدین کی غالب اکثریت مرجانے والے مجتہد کا اتباع اس کے مقلدیں پر جائز نہیں سمجھتی ہے۔ لیکن اخباری علماء کا کہنا ہے کہ وہ لوگ اس انکار سے اس بات کا اقرار کر لیتے ہیں کہ اس مرنے والے کے تمام احکام ظنی قیاسی اور اس کی ذاتی بصیرت پر منحصر تھے۔ وہ مر گیا تو وہ احکام بھی مر گئے۔ لیکن اخباری علماء تو خالص قرآن و قول معصوم سے اپنے احکام نافذ کرتے ہیں۔ لہذا عالم مرے یا زندہ رہے۔ اس کی موت و زیست سے شریعت کے مستقل احکام میں تغیر پیدا نہیں ہوتا۔ لہذا ہر حال میں عمل جائز ہے۔ اسلئے کہ شریعت محمدیہ زندہ ہے۔ یہ اجتہادی طریقہ اہل خلاف کے یہاں کا ہے جو یا تو حکم خداوندی میں قیاس اور ظن کو داخل کر کے احکام گھڑ لیتے ہیں یا بلا حکم خدا ہی حکم جاری کرتے رہتے ہیں۔ انہوں نے اپنے اہل چار مجتہدوں کے احکام کی مستقل اتباع و تقلید جاری کر دی تھی جو برابر جاری ہے۔ یعنی امام ابوحنیفہ۔ امام مالک۔ امام احمد بن حنبل اور امام شافعی تو مر گئے۔ مگر ان کے ظنی و قیاسی احکام کی تقلید برابر جاری ہے۔ مگر ہمارے مذہب کا لیبیل لگانے والے مجتہدین نے اہل خلاف کی پیروی میں پہلی بات تو اختیار کر لی اور دوسری بات میں ان کی مخالفت کی یعنی احکام تو ان کی پیروی میں قیاس اور ظن ہی کے مطابق دئے مگر تقلید میت میں ان کی پیروی نہ کی۔ (چنانچہ شیعہ نام کے مجتہدین کو دو باتوں میں سے ایک تو ماننا ہی پڑ گیا یا تو وہ یہ مانیں کہ ان کے ظنی مسائل ان کے وجود سے بھی پہلے موجود تھے۔ یا یہ مان لیں کہ محمد کی شریعت کا حلال و حرام قیامت تک باقی رہنے والا نہیں ہے)۔

(15) انهم يجوزون الاخذ بظاهر الكتاب بل يرجحونه على ظاهر الخبر والاخباريون لا يجوزون الاخذ الا بما ورد تفسيره عنهم۔  
مجتہدین اپنے طریقہ کے مطابق کتاب کے ظواہر احکام سے اپنا کام چلانا جائز سمجھتے ہیں اور اس طرح قرآن کے جو ظاہر معنی لیتے ہیں انہیں واضح احادیث پر ترجیح دے کر حدیث کو رد کر دیتے ہیں مگر اخباری علماء قرآن سے اس صورت میں مسائل اخذ کرتے ہیں جب کہ معصومین علیہم السلام کی طرف سے تفسیر حق بجانب ہو۔

(16) انهم يعتقدون كون المجتهد متبأبأ ان اخطا والاخباريون يقولون بل هو ماثوم مطلقا اذا حكم في الشى بغير خبر صحيح۔  
مجتہدین کا عقیدہ یہ ہے کہ مجتہد غلطی کرنے کے بعد بھی اجر و ثواب پاتا ہے۔ لیکن اخباری علماء کا قول ہے کہ اگر صحیح و صریح حدیث کے بغیر حکم دیا گیا ہے خواہ صحیح ہو یا

غلط وہ گنہگار ہے۔

(17) انہم لا يجوزون اخذ العقائد من القرآن والاخبار الاحاد بخلاف الاحكام الفرعية والاخباريون يقولون بعكس ذلك۔ مجتہدین یہ جائز نہیں سمجھتے کہ قرآن کریم اور احادیث کی قسم احاد سے عقائد اختیار کئے جائیں حالانکہ فروعی احکام ان سے اخذ کرتے ہیں۔ مگر اخباری علماء قرآن سے اور حدیث سے عقائد اختیار کرنا جائز رکھتے ہیں۔ وہ احاد وغیرہ اقسام کے قائل ہی نہیں ہیں۔

(18) انہم يجوزون الاختلاف في احكام الاجتهادية ولا يخطؤون من يقول بخلاف الواقع في مسائل الفروعية۔ والاخباريون لا يجوزون ذلك ويفسقون من قال بالخلاف۔ وان وافق المتقاده بمقتضى اجتهاده۔

مجتہدین اجتہادی مسائل میں ہر اختلاف کو جائز قرار دیتے ہیں۔ اور جو کوئی کسی مسئلہ کے بیان کرنے میں حقیقت واقعی کے خلاف بھی حکم دے دے اُسے خطا کار نہیں سمجھتے۔ یعنی اگر اللہ و رسول کے علم میں کوئی چیز حلال ہے۔ تو مجتہد اسے حرام ہونے کا فتویٰ دینے کے بعد بھی خطا کار و گنہگار نہیں ہے۔ بلکہ اجر و ثواب کا مستحق ہے۔ لیکن اخباری علماء اس قسم کا خلاف واقع فتویٰ دینے والوں کو فاسق کہتے ہیں۔

(19) انہم لا يجوزون الرجوع إلى غير المعصوم فيما خفي نصه۔ والاخباريون يجوزون طلب الحديث ولو من عامي۔ مجتہدین کو اگر واضح حدیث نہ ملے تو وہ غیر معصوم سے حدیث نہیں لیتے۔ مگر اخباری علماء حدیث معصوم جہاں سے بھی ملے لے لیتے ہیں۔ خواہ راوی اہلسنت یا جاہل ہی کیوں نہ ہو۔ اس لئے کہ وہ تو بلا آیت اور حدیث کے احکام دیتے ہی نہیں ہیں۔ لہذا طلب حدیث انکی دینی ضرورت ہے۔

(20) انہم لا يجوزون المصير الى القول الشاذ الذي لا قائل به وان كان عليه دليل واضح۔ والاخباريون يتبعون الدليل دون القائل۔

مجتہدین ایسی حدیث کو شاذ کہتے ہیں جس کے راوی کا نام معلوم نہ ہو۔ اور ایسی حدیث میں خواہ کیسی ہی قوی دلیل موجود ہو اسے اختیار کرنا جائز سمجھتے ہیں۔ لیکن اخباری علماء دلیل معصوم کو اختیار کرنے اور اتباع کرنے میں نام کی پرواہ نہیں کرتے۔

(21) انہم لا يطلقون الثقة الأعلى الامامى العادل الضابط۔ والاخباريون يكتفون في الوثاقة بالمامونية من الكذب۔ مجتہدین صرف اس شیعہ کو قابل اعتبار سمجھتے ہیں جو عادل اور ضابط کا پابند ہو۔ مگر اخباری علماء ہر اس شخص کو حدیث بیان کرنے میں قابل اعتماد سمجھتے ہیں جو جھوٹ سے محفوظ ہو۔

(22) انہم يقولون بوجوب اطاعة المجتهد مثل الامام۔ والاخباريون لا يوجبونها۔

”مجتہدین اپنی اطاعت کو امام کی طرح واجب قرار دیتے ہیں۔ لیکن اخباری مجتہد کی اطاعت کو واجب نہیں کہتے۔“

(23) انہم لا يعتقدون صحة الكتب الاربعة بجملة ما كان فيها بخلاف الخبرائين۔

مجتہدین حدیث کی چاروں کتابوں کو صحیح نہیں مانتے۔ مگر اخباری علماء ان کی صحت پر اعتقاد عمل رکھتے ہیں۔ (روضات الجنات صفحہ ۳۶ و ۳۷)

تحقیق: الفقیہ اکیم السید محمد حسن زیدی مجتہد

ڈاکٹر آف ریلیجنز اینڈ سائنس